



राजभवन सूचना परिसर, उत्तराखण्ड
प्रेस विज्ञप्ति

राज्यपाल ने किया कार्बेट पर बने वृत्त चित्र "कार्बेट लेगसी" का लोकार्पण

राजभवन देहरादून 22 जनवरी, 2013

उत्तराखण्ड के राज्यपाल डॉ० अजीज कुरैशी द्वारा आज सायं राजभवन के प्रेक्षागृह में वृत्त चित्र **कार्बेट लेगसी** का लोकार्पण किया गया। यह फिल्म विश्वप्रसिद्ध वन्यजीव फिल्म निर्माता व अन्तर्राष्ट्रीय पुरस्कार प्राप्त सुप्रसिद्ध छायाकार नरेश एवं राजेश बेदी द्वारा बनाई गई है। लगभग 35 मिनट की इस फिल्म का वर्णन (Narration) सुप्रसिद्ध फिल्म कलाकार टॉम ऑल्टर द्वारा किया गया है।

राज्यपाल ने फिल्म को अत्यन्त सुंदर प्रयास बताते हुए कहा कि बेदी ब्रदर्स तथा टॉम ऑल्टर अपने ऐसे प्रयासों से आने वाली कई पीढ़ियों के बीच सदैव दिखाई देंगे। फिल्म के लोकार्पण के अवसर पर उपस्थित मुख्य सचिव श्री आलोक जैन ने भी बेदी ब्रदर्स को बधाई का पात्र बताते हुए कहा कि यह फिल्म उत्तराखण्ड में पर्यटन को प्रोत्साहित करने में सहायक होगी।

पी०सी०सी० एफ० डॉ० आर०बी०एस० रावत ने अतिथियों के स्वागत संबोधन के साथ ही फिल्म की विषय वस्तु पर भी प्रकाश डाला। अखिल भारतीय वन्य सेवा के वरिष्ठ अधिकारी श्री राजीव भर्तरी ने फिल्म के निर्माण के संदर्भ में जानकारी दी तथा फिल्म निर्माता नरेश ने भी कार्यक्रम को संबोधित किया। **फिल्म के विषय में विस्तृत जानकारी संलग्न है।**

कार्यक्रम में विधायक श्री नवप्रभात एवं श्री राजकुमार, मुख्य सूचना आयुक्त, मुख्य सचिव, पुलिस महानिदेशक सहित शासन, पुलिस प्रशासन तथा भारतीय वन्य सेवा के अनेक वरिष्ठ अधिकारी, डॉ० एस० फारूख सहित शहर के अनेक गणमान्य व्यक्ति तथा वन्य जीव प्रेमी, मीडिया के प्रतिनिधि भी उपस्थित थे।

—0—